

राष्ट्रीय कृषि विकास योजने अंतर्गत राष्ट्रीय पूरक प्रथिने निर्माण अभियानांतर्गत संगमनेर तालुका सहकारी दूध संघ, जि.अहमदनगर या संघास बळकटीकरण, विस्तारीकरण व आधुनिकीकरणासाठी प्रकल्पास निधी उपलब्ध करुन देणेबाबत.

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: राकृवि २०१३ /प्र.क्र.७९ /पदुम-८

मंत्रालय- विस्तार, मुंबई ४०० ०३२

तारीख: २१ नोव्हेंबर, २०१६

वाचा : १) शासन निर्णय समक्रमांकित दिनांक ८.८.२०१३

२) शासन निर्णय समक्रमांकित दिनांक २९.१०.२०१३ व दि.३.१२.२०१३

२) राकृवियो कक्ष, शासन निर्णय क्र. राकृवि ०४१६/प्र.क्र.४४/ राकृवियो कक्ष, दि.३.९.२०१६

प्रस्तावना :

शासनाने संदर्भाधिन क्र. १ येथील शासन निर्णयान्वये राष्ट्रीय कृषि विकास योजनेच्या विशेष योजनेंतर्गत राष्ट्रीय पूरक प्रथिने निर्माण कार्यक्रमाखाली संगमनेर तालुका सहकारी दूध संघ, जि.अहमदनगर या संघास कॅन्डेन्स मिल्क संयंत्र उभारणीसाठी रु.६००.०० लक्ष च्या प्रस्तावास मान्यता देण्यात आलेली आहे. राबविण्याकरीता प्रकल्प किंमतीच्या ७५ टक्के राष्ट्रीय पूरक प्रथिने निर्माण अभियान हिस्सा रु.४५०.०० लक्ष व २५ टक्के संघाचा हिस्सा म्हणून रु.१५०.०० लक्ष इतका निश्चित करण्यात आलेला आहे. त्यापैकी राष्ट्रीय पूरक प्रथिने निर्माण अभियानांतर्गत प्राप्त झालेल्या निधीमधून संदर्भ क्र.२ अन्वये अद्यापपर्यंत रु.२४० लक्ष इतका निधी वितरीत करण्यात आलेला आहे. आता संदर्भ क्र. ३ अन्वये राष्ट्रीय कृषि विकास योजनेचा हिस्सा म्हणून उर्वरित रु.२१०.०० लक्ष निधी उपलब्ध करुन देण्यात आलेला आहे. सदर निधी संगमनेर तालुका सहकारी दूध संघ, जि.अहमदनगर या संघास वितरीत करण्याची बाब शासनाच्या विचाराधीन आहे.

शासन निर्णय :

शासन या निर्णयान्वये संगमनेर तालुका सहकारी दूध संघ, जि.अहमदनगर या संघास राष्ट्रीय कृषि विकास योजनेअंतर्गत प्राप्त झालेला रु.२१०.०० लक्ष इतका निधी वितरीत करण्यास मान्यता देत आहे. सदर निधी वितरीत केल्यानंतर सदर प्रकल्पाचा संपूर्ण निधी वितरीत होईल. सदर वितरीत करण्यात आलेल्या निधीच्या हिस्स्यापोटीचा २५ टक्के, म्हणजेच रु.७० लक्ष इतका निधी संघाने लाभार्थी हिस्सा म्हणून गुंतविणे आवश्यक राहील.

आयुक्त दुग्धव्यवसाय विकास यांनी वरील निधीचे वितरण तात्काळ करावे व तसा अहवाल शासनास सादर करावा.

सदर प्रकल्पाचे अंतिम उपयोगिता प्रमाणपत्र व प्रकल्प पूर्णत्व प्रमाणपत्र संबंधित जिल्ह्याच्या दुग्धव्यवसाय विकास अधिकारी / प्रादेशिक दुग्धव्यवसाय विकास यांनी संघाकडून प्राप्त करुन घ्यावे व ते शासनास सादर करावे. तसेच प्रकल्पाच्या प्रगतीबाबत आढावा घेण्यासाठी त्रैमासिक आर्थिक व भौतिक

प्रगती अहवाल आयुक्त दुग्धव्यवसाय विकास यांना सादर करावा. सदर निधी विनियोजनासंदर्भातील अटी व शर्ती यापूर्वीच्या संदर्भ क्र. १ मधील शासन निर्णयान्वये विहित केल्याप्रमाणे कायम राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६११२११३३११३८२०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेश गोविल)

अवर सचिव, महाराष्ट्र शासन

प्रति,

१. मा. मुख्यमंत्री यांचे प्रधान सचिव
२. मा.मंत्री (कृषि) यांचे खाजगी सचिव
३. मा.मंत्री (पदुम) यांचे खाजगी सचिव
४. मा.राज्यमंत्री (पदुम) यांचे खाजगी सचिव
५. अपर मुख्य सचिव (कृषि), कृषि व पदुम विभाग, मंत्रालय, मुंबई
६. मा.सचिव (पदुम), कृषि व पदुम विभाग, मंत्रालय, मुंबई
७. आयुक्त (कृषि) महाराष्ट्र राज्य, पुणे
८. आयुक्त पशुसंवर्धन, महाराष्ट्र राज्य, पुणे
९. आयुक्त दुग्धव्यवसाय विकास, महाराष्ट्र राज्य, वरली, मुंबई
१०. व्यवस्थापकीय संचालक, महाराष्ट्र राज्य सहकारी दूध महासंघ म., पश्चिम द्रुतगती मार्ग, गोरेगाव, मुंबई
११. सहनिबंधक सहकारी संस्था (दुग्ध), मुंबई विभाग, मुंबई
१२. प्रादेशिक दुग्धव्यवसाय विकास अधिकारी, नाशिक विभाग,
१३. विभागीय उपनिबंधक सहकारी संस्था (दुग्ध) नाशिक विभाग,
१४. जिल्हा दुग्धव्यवसाय विकास अधिकारी, अहमदनगर
१५. जिल्हा पशुसंवर्धन उपआयुक्त, अहमदनगर
१६. जिल्हा अधिक्षक, कृषि अधिकारी, अहमदनगर
१७. व्यवस्थापकीय संचालक, संगमनेर तालुका सहकारी दूध संघ, जि.अहमदनगर
१८. महालेखापाल १/२, महाराष्ट्र (लेखा व अनुज्ञेयता/ लेखा परिक्षा), मुंबई/ नागपूर
१९. निवड नस्ती.